

له بۆردومانکاری موشه‌که‌کانی کرۆزه‌وه تا به‌رده‌بارانکردنی جه‌سته‌ی (دوعا)، په‌یامی دیموکراسی ئه‌مریکا بۆخه‌لکی عێراق وکوردستان..!

عرفان کریم

arfan96@yahoo.de

کاره‌ساتی د‌لته‌زینی به‌رده‌بارانکردن وکوشتنی کێژه‌وه‌له‌یه‌کی 17 ساله به ناوی (دوعا) له شارۆچکه‌ی (به‌عشيقه) به‌ده‌ستی کۆمه‌لێک خه‌لکی کۆنه‌په‌رست و خاوه‌ن مه‌زه‌به‌ی یه‌زیدی و به‌هاوکاری ده‌زگا‌کانی ئه‌منی وپۆلیس له‌و شارۆچکه‌یه‌دا له به‌رواری 07.04.2007، دیمه‌نیکی دیکه‌ی له زنجیره تاوانه‌کانی ده‌سه‌لاتی میلیشیای مه‌زه‌به‌ی وقه‌ومی له عێراقدا نیشاندایه‌وه، ب‌لا‌وبوونه‌وه‌ی وینه‌و فیلمی شیوازی کوشتنی ئه‌و کێژه‌وه‌یه‌ و یژدانی ملیۆنه‌ها ئینسانانی ئازادیخوازو مرقدۆستی له‌سه‌رجه‌م کوردستان و عێراق وجیهان دا هه‌ژاندوه‌و تا ئه‌و جیگایه‌ی که دواکه‌وتوترین به‌شی نیو کۆمه‌لگاش له‌به‌رامبه‌ر ئه‌م رووداوه‌دا راچله‌کیونو نه‌فره‌تیان له‌م کاره‌ کردوه، هاوکاریکردنی نیوان چه‌کداره‌کانی سه‌ر به‌ میلیشیای پارتی دیموکراتی کوردستان وپۆلیسه‌کانی سه‌ر به‌ پارێزگای موس‌ل له‌ گرتن و ته‌سلیم کردنی ئه‌م کێژه‌وه‌یه‌ به‌چه‌ته ئینسانکوژه‌کانی روحانی یه‌زیدی و پاشان سه‌ریه‌رشتیکردنی به‌رده‌بارانکردنی ئه‌م کێژه‌وه‌یه‌، بۆجاریکی دیکه‌ی به‌لگه‌ی بێبه‌ری بوونی ئه‌م ده‌سه‌لاتی قه‌ومی مه‌زه‌به‌یه‌ی حکومه‌تی عێراقی له ساده‌ترین پرنسیب و بنه‌ما ئینسانیه‌کان دووپاتکرده‌وه، به‌ر له‌ چوار سال کاتیک هێزه سه‌ربازیه‌کانی ئه‌مریکا به‌موشه‌که‌باران و بۆمبارانکردنی شارو شارۆچکه‌کانی عێراق هێرشی سه‌ربازیان کرده سه‌ر ئه‌م وولاته و له‌ژێر ناوی (پروژه‌ی ئازادی عێراق)دا وکو‌تایی هێنان به‌سیسته‌می دیکتاتۆریه‌ت و سه‌رکو‌تگه‌ری، ده‌سه‌لات و حکومه‌تیان به‌تاقمیک له ئه‌حزابی مه‌زه‌به‌ی و قه‌ومی سپارد وچاره‌نوسی ملیۆنه‌ها ئینسانیان ته‌سلیم به کارنامه‌ی دژه ئینسانانی ئه‌م ئه‌حزابه‌ن کردو سه‌ره‌ئه‌نجام کۆمه‌لگای عێراقیان له‌نیو سیناریۆی ره‌شی ده‌سه‌لاتی مه‌زه‌به‌ی و قه‌ومیدا غه‌رقکرد و سه‌رجه‌م بنه‌ما مه‌ده‌نی و شاره‌ستیه‌کانی نیو کۆمه‌لگا که‌وته‌ به‌ر هێرش ویه‌لاماری درنده‌ی ئه‌م ده‌سته‌و تاقمه‌ کۆنه‌په‌رستانه‌، هه‌ر له‌و کاته‌وه ئه‌م کۆمه‌لگایه‌ به‌دوای ده‌سه‌لاتی فاشیسته‌ی به‌عس له‌ترسناکترین قو‌ناغی نا‌ئه‌منی و نه‌بونی ئازادی دا ده‌ژیت، به‌پێچه‌وانه‌ی ئیدعا پووجه‌کانی ده‌سه‌لاتدارانی پارتی دیموکراتی کوردستان، تاوانی کوشتنی (دوعا) به‌ته‌نها رووداویکی نیو گرتو گۆله‌ی داب نه‌ریت ودارزیوی عه‌شیره‌تی و مه‌زه‌به‌ی نه‌بوو، ئه‌م کاره‌ساته هه‌لچوونی سه‌رشیتانه‌ی کۆمه‌لێک گه‌نجی می‌رمندا‌ل و پیلانی (ده‌ستیکی ره‌ش) نه‌بوو، کوشتنی کێژه‌وه‌یه‌کی 17 ساله به‌روژی رووناک و به‌ ئاگاداری ته‌واوی ده‌سه‌لاتدارانی حکومه‌ت و به‌به‌رچاوی هێزه‌کانی پۆلیسه‌وه، به‌ناشکرا ره‌نگدانه‌وه‌ی عه‌قلیه‌ت و تیروانیی سه‌ره‌وخواری ده‌سه‌لاته‌ بۆ مافی مرو‌ف و پشتگیری و مۆری پیکه‌وتنی په‌سمی ده‌سه‌لاتدارانی پێوه دیاره. ئه‌گه‌رچی تا رۆژیک به‌ر له‌ب‌لا‌وبوونه‌وه‌ی ئه‌م فیلمه ئاسه‌واری درۆکانی نیو سه‌ده‌ها ده‌زگای میدیا وکه‌نا‌له‌کانی راگه‌یاندنی ساخته‌و ریاکاری سه‌باره‌ت به‌ ده‌ستکه‌وته‌کانی پرو‌ژه‌ی (جه‌نگی رزگاری عێراق) له‌ مێشک و زه‌نی خه‌لکیدا تائه‌ندازه‌یه‌کی دیاریکراو ده‌نگدانه‌وه‌ی هه‌بوو، به‌لام دیمه‌نه‌کانی جه‌سته‌ی خویناوی (دوعا) رووی په‌شی ئه‌م ده‌سه‌لاته‌ی خسته‌ روو، ئازارو ئه‌شکه‌نجه‌کانی (دوعا) نا‌له‌ و هاواریکی مه‌زنی و یژدانی ئینسانیه‌ته‌ به‌ده‌ست به‌ریه‌ریه‌تی ده‌سه‌لاتی جه‌نگ وداگیرکه‌ری ئه‌مریکاو هاوکارانیه‌تی له‌ حکومه‌تی عێراقداو نه‌خیریکی تیژه له‌ قو‌لایی ناخی ئه‌م کۆمه‌لگایه‌وه به‌سه‌روه‌ری جه‌نگلستانی حو‌کمی میلیتاریزم و تایه‌فه‌گه‌ری و مه‌زه‌به‌ی.

تون‌دکرده‌وه‌و به‌هێزکردنی خه‌باتی هێزه پێشکه‌وتنخوازو چه‌پ ئینساندۆسته‌کان بۆ ده‌ریه‌پاندنی ده‌سه‌لاتی میلیتاریزمی ئه‌مریکا وکو‌تایی هێنان به‌حاکمیه‌تی مه‌زه‌به‌ی و قه‌ومیه‌کان، به‌ته‌نها وه‌لامیکی راسته‌قینه‌و ریگا چاره‌یه‌کی دروسته‌ بۆ به‌رگریکردن له‌ ژیان وکه‌رامه‌تی ملیۆنه‌ها ئینسان له‌ عێراق وکوردستاندا.

29.04.2007